


“पर्यटन, कृषि, शिक्षा र पूर्वाधार, समृद्ध बन्दीपुर निर्माणको मूल आधार”

गाउँपालिकाका उपाध्यक्ष श्री पंच माया गुरुङ्ज्यूले
१७ औँ गाउँसभामा प्रस्तुत गर्नुभएको

आ.व.२०८२/०८३ को

बजेट बक्तव्य



बन्दीपुर गाउँपालिका
तनहुँ जिल्ला
गण्डकी प्रदेश
२०८२।०३।१०

सभाध्यक्षज्यू

प्रमुख प्रशासकीय अधिकृतज्यू

सम्पूर्ण गाउँसभाका सदस्यज्यू

राष्ट्रसेवक कर्मचारी

शिक्षक, सुरक्षाकर्मी, पत्रकार एवम बन्दीपुरबासी आमाबुवा, दाजुभाई तथा दिदीबहिनीहरू

१. नेपालको संविधानले स्थानीय सरकारलाई जनताको सामाजिक-आर्थिक रूपान्तरणका लागि दीर्घकालीन विकास एजेण्डाका साथ अगाडि बढने जिम्मेवारी दिएको छ । संविधानको मर्म बमोजिम स्थानीय सरकार सञ्चालन ऐन, २०७४ ले स्थानीय तहमा जनसमुदायको तिव्र प्रगतिको आकांक्षा पूरा गर्न नीति, रणनीति र योजना तर्जुमा गर्ने अधिकार गाउँपालिकालाई दिएको छ ।
२. यसै गाउँपालिकाको उपाध्यक्षको हैसियतले यस सम्मानित सभा समक्ष स्थानीय तह सदस्य निर्वाचन २०७९ बाट निर्वाचित भएपश्चात चौथो वर्षको बजेट प्रस्तुत गर्न पाउँदा आफुलाई निकै गौरव महशुस गरेको छु । यस अवसरमा राजनीतिक परिवर्तनका लागि जीवन उत्सर्ग गर्नुहुने ज्ञात अज्ञात शहिदहरू प्रति हार्दिक श्रद्धाञ्जली व्यक्त गर्दछु। यसैगरी यसैगरी सबल र समृद्ध गाउँपालिका निर्माणमा साथ दिनुहुने सम्पूर्ण गाउँपालिकाबासी आमाबुवा, दाजुभाई तथा दिदीबहिनीहरूप्रति हार्दिक कृतज्ञता व्यक्त गर्न चाहन्छु।
३. आगामी आर्थिक वर्षको बजेट तर्जुमा गर्दा मैले जनताका आवश्यकता र मागहरूलाई प्राथमिकतामा राखेको छु। विगतका वर्षहरूमा हासिल भएका उपलब्धिहरूलाई संस्थागत गर्दै विकासका थप आधारशिला खडा गर्न बजेट केन्द्रित गरेको छु।
४. प्रस्तुत बजेटलाई स्थानीय उत्पादनमा जोड, स्थानीय स्रोत र साधनको उच्चतम प्रयोग सीपमूलक तालिमद्वारा मानव संसाधनको विकास गरी उत्पादन र उत्पादकत्व वृद्धितर्फको बजेटको रूपमा प्रस्तुत गरेको छु।
५. आगामी आर्थिक वर्षको बजेट तर्जुमा गर्दा नेपालको संविधानले परिकल्पना गरेको संघीय लोकतान्त्रिक राज्य प्रणाली, नेपाल सरकार, गण्डकी प्रदेश सरकार, बन्दीपुर गाउँपालिकाका कानून, आवधिक योजना, २० वर्षे गुरुयोजना, दिगो विकासका लक्ष्य, मध्यकालीन खर्च संरचना र गाउँपालिकाको नीति र कार्यक्रमलाई आधार मानेको छु।
६. आगामी आर्थिक वर्षको व्ययको अनुमान गर्दा आर्थिक मितव्ययिता, कार्यन्वयन क्षमता, विकासको आवश्यकता तथा नागरिकको अपेक्षालाई प्राथमिकता दिएको छु। मुलुकको अर्थतन्त्रमा देखिएका समस्या तथा चुनौतीलाई सम्बोधन गर्दै अर्थतन्त्रलाई गतिशील बनाउने निजी क्षेत्रको मनोबल उच्च पार्ने र बन्दीपुर गाउँपालिकाको सबल अर्थतन्त्र निर्माण गर्नेतर्फ आगामी आर्थिक वर्षको बजेट निर्दिष्ट गरेको छु। बजेट तर्जुमा

गर्दा स्थानीय स्रोत र साधनको परिचालन गरी सेवा उत्पादन र रोजगारी अभिवृद्धि गर्ने योजना कार्यक्रममा केन्द्रित भएकी छु।

७. बजेट निर्माणका क्रममा बुद्धिजीवी, समाजसेवी, राजनीतिक दल, विषयगत समिति तथा टोल बस्तीका योजना सङ्कलन गरी अर्थतन्त्रमा देखिएको विद्यमान चुनौतीको सामना तथा गाउँपालिकाको सीमित स्रोत साधनका बावजुद जनताका असीमित अपेक्षाहरूलाई सम्बोधन गर्ने प्रयत्न गरेकी छु।

सभाध्यक्ष महोदय,

प्रथमतः म गत आ.व. २०८०/०८१ को यथार्थ आम्दानी र खर्चको विवरण प्रस्तुत गर्न चाहन्छु ।

आम्दानी तर्फको:

संघीय सरकारबाट

समानिकरण अनुदान	: ८ करोड ३३ लाख २८ हजार
राजस्व बाँडफाड	: ७ करोड ४० लाख ३७ हजार
ससर्त अनुदान	: १९ करोड ६४ लाख
समपूरक अनुदान	: ५४ लाख ३५ हजार
विशेष अनुदान	: ६६ लाख ८९ हजार
जि.स.स. मौज्दात कोष	: १२ लाख
जम्मा: ३६ करोड ७० लाख ८९ हजार	

प्रदेश सरकारबाट

समानिकरण अनुदान	: ८३ लाख ८० हजार
राजस्व बाँडफाड	: १ करोड ७९ लाख ७२ हजार
ससर्त अनुदान	: आम्दानी नभएको
समपूरक अनुदान	: ३४ लाख ५८ हजार
विशेष अनुदान	: २६ लाख ५७ हजार
जम्मा : ३ करोड २४ लाख ६७ हजार	

साथै गत आ.व.को जिम्मेवारी सहित आन्तरिक आय तर्फ १० करोड ६२ लाख ३७ हजार गरी कुल आय ५० करोड ५७ लाख ९३ हजार हुन गएको थियो ।

व्यय तर्फः

चालु खर्च तर्फ	२७ करोड ३५ लाख ८८ हजार
पूँजीगत तर्फ	१२ करोड ८५ लाख ४० हजार
कूल खर्च ४० करोड २१ लाख २८ हजार रहेको थियो।	

अब म चालु आ.व. २०८१/८२ को यथार्थ आय र व्ययको विवरण प्रस्तुत गर्न चाहन्छु ।

चालु आ.व. २०८१/०८२ को सम्पूर्ण कारोवार सकिन अझै केही समय बाँकी रहेकोले २०८२-०२-३० सम्मको वास्तविक आय व्यय विवरण प्रस्तुत गर्न चाहन्छु ।

हाल सम्म प्रस्तावित आय अनुमानका विभिन्न शिर्षकहरूबाट रु. ४५ करोड १२ लाख ३५ हजार वास्तविक आम्दानी हुन गएकोमा

खर्च तर्फ चालु तर्फ रु. २० करोड ३४ लाख १२ हजार र

पूँजीगत तर्फ ९ करोड ३३ लाख ४४ हजार गरी

हालसम्मको कूल खर्च रु २९ करोड ६७ लाख ५७ हजार (५४.४९ प्रतिशत)

सभाध्यक्ष महोदय

अब म बन्दीपुर गाउँपालिकाको चालु आर्थिक वर्षमा हासिल गरेका मुख्य मुख्य उपलब्धीहरूलाई बुदागत रुपमा संक्षिप्त प्रस्तुत गर्ने अनुमती चाहन्छु ।

पुर्वधार तर्फ

- ❖ बन्दीपुर रिडरोड पिच अन्तिम चरणमा पुगेको छ ।
- ❖ बन्दीपुर गाउँपालिकाको पर्यटन प्रवर्द्धनको लागि भौतिक पुर्वधार विकास र प्रवर्द्धनात्मक क्रियाकलापहरू सञ्चालन गरिएको छ ।
- ❖ बन्दीपुर बाहुनभन्जयाङ झारगाउँ धरमपानी सडकखण्ड स्तरउन्नती कार्य तिव्र रुपमा अगाडी बढेको छ ।

कृषि तर्फ

- ❖ रैथाने बाली प्रवर्धन कार्यक्रम,
- ❖ कृषि मेसिनरी मर्मत तालिम
- ❖ एक वडा एक नर्सरी घर कार्यक्रम सम्पन्न भएको छ ।

पशुपंक्षी तर्फ

- ❖ दुग्ध उत्पादनमा संलग्न कृषकलाई उत्पादनमा आधारित अनुदान वितरण
- ❖ भुस्याहा तथा घरपालुवा कुकुर विरालाहरूलाई निशुल्क बन्ध्याकरण तथा रेविज विरुद्धको खोप
- ❖ निःशुल्क पशु स्वास्थ्य सिविर कार्यक्रम सम्पन्न भएको छ ।

पर्यटन तर्फ

- ❖ मुख्यमन्त्री नवप्रवर्तन साझेदारी कार्यक्रम
- ❖ पर्यटन पूर्वाधार तथा सास्कृतिक उन्नयनका विविध कार्यक्रमहरू सम्पन्न
- ❖ पर्यटकीय स्थानहरूलाई मौलिकता प्रदान गर्न ढुङ्गा छपनी, पुराना चौतारा संरक्षण
- ❖ बन्दीपुर मिनी ग्रेटवाल निर्माण कार्यलाई तिब्रता

सामाजिक समावेशिकरण तर्फ •

- ❖ एकल महिला सीप विकास कार्यक्रम
- ❖ गर घ वर्गका अपाङ्गता भएका व्यक्तिहरूको लागि निशुल्क पारिवारिक विमा कार्यक्रम
- ❖ विपन्न महिलाहरूका लागि सीप विकास तालिम

श्रम तथा रोजगार तर्फ:-

- ❖ ६३ जना श्रमिकहरूलाई औषत ७० दिनको रोजगारी सृजना भएको
- ❖ त्यस्तै ८०० जनालाई सुरक्षित वैदेशिक रोजगार सम्बन्धी अभिमुखिकरण कार्यक्रम
- ❖ ६० जनालाई २१ हप्ते वित्तीय साक्षरता कार्यक्रम सम्पन्न भएको छ
- ❖ ३० जनालाई मनोसामाजिक परामर्श सेवा प्रदान गरिएको छ ।
- ❖ लघु उद्यम विकास तर्फ थप स्तरउन्नती तालिम प्रदान गरिएको
- ❖ वैदेशिक रोजगार बोर्डको सहयोगमा ४० जनालाई गर्मेन्ट र २५ जनालाई हाउस किपिड सम्बन्धी तालिम सम्पन्न भएको छ ।

शिक्षा तर्फ

- ❖ १-५ को स्थानीय पाठ्यक्रम निर्माण गरी लागू गरिएको
- ❖ SEE ग्रेड वृद्धि परीक्षाका लागि निशुल्क तयारी कक्षा संचालन
- ❖ स्वयंसेवक शिक्षको व्यवस्था गरिएको
- ❖ विद्यार्थी प्रतिभा पहिचान कार्यक्रम सम्पन्न

स्वास्थ्य तर्फ

- ❖ बन्दीपुर अस्पताल मार्फत स्वास्थ्य सेवा प्रवाह
- ❖ डुम्रेमा अस्पतालको थप सेवा विस्तारका लागि पूर्वाधार निर्माण
- ❖ आधारभूत स्वास्थ्य केन्द्रहरूलाई प्रविधिमैत्री बनाउने कार्य
- ❖ पानीको सुद्धता जाच्ची मुहान सफा राख्ने सचेतना कार्यक्रम सम्पन्न

प्रशासन तथा व्यवस्थापन तर्फ

- ❖ •O&M Survey स्वीकृत
- ❖ •सूचना प्रविधिलाई सेवा प्रवाहमा जोडिएको

अध्यक्ष महोदय

बजेट तर्जुमा गर्दा अवलम्बन गरिएका मूलभूत मार्गदर्शनहरू:

१. नेपालको संविधान (२०७२) मा रहेका स्थानीय तहका एकल तथा साझा अधिकार क्षेत्र र राज्यका निर्देशक सिद्धान्त, नीति र दायित्व
२. स्थानीय सरकार सञ्चालन ऐन, २०७४
३. अन्तर सरकारी वित्त व्यवस्थापन ऐन, २०७४
४. १६ औं आवधिक योजनाका नीति, सिद्धान्त र कार्यक्रमहरू
५. संघीय तथा प्रदेश सरकारबाट प्राप्त मार्गदर्शनहरू
६. स्थानीय तहको बजेट तर्जुमा लागि राष्ट्रिय योजनाले जारी गरेको दिग्दर्शन
७. यस सभामा प्रस्तुत आर्थिक वर्ष २०८२/८३ को नीति तथा कार्यक्रम

अब म आर्थिक वर्ष २०८२/०८३ को बजेटका उद्देश्य तथा प्राथमिकता प्रस्तुत गर्न चाहन्छु ।

बजेटका उद्देश्यहरू

- बन्दीपुर गाउँपालिकाको पर्यटकीय पूर्वाधारको विकास गर्ने,
- दिगो विकास लक्ष्य प्राप्त एवं कृषि क्षेत्रको विकास मार्फत उत्पादनशिल रोजगारी सृजना गर्नका लागि निजी, सरकारी, गैर सरकारी र सहकारी क्षेत्र सँगको साझेदारीमा जोड दिने ।
- उत्पादनशील र व्यावसायिक कृषि प्रणालीको विकास गर्ने,
- ग्रामिण क्षेत्रका विकासका पुर्वधारहरू तयार गरि बसाई सराई नियन्त्रण गरि बन्दीपुर गाउँपालिकालाई बसोबासको आकर्षक केन्द्रको रुपमा विकास गर्ने ।
- सुशासनलाई प्रवर्द्धन गर्दै सेवा प्रवाहलाई सरल सहज र पारदर्शी एवं सूचना प्रविधिमैत्री तुल्याउने सबै प्रकारका रोग र विपदबाट नागरिकको जीवन रक्षा गर्दै जनजीवनलाई सहज र सुरक्षित बनाउने

- सार्वजनिक सम्पत्तिको अतिक्रमण रोक्ने, संरक्षण गर्ने र उत्पादनशील उपयोग गर्ने
- सामाजिक समावेशीकरण, लैङ्गिक विकास र सहभागितामूलक विकासका माध्यमबाट समतापूर्ण समाजको निर्माण गर्ने
- गुणस्तरीय शिक्षा र स्वास्थ्य सेवा प्रदान गर्ने, र
- नागरिकलाई गाउँपालिकाका सेवा, सुविधा, सहज र शीघ्र उपलब्ध गराई जवाफदेही सार्वजनिक सेवाको प्रत्याभूति गर्ने ।

बजेटका प्राथमिकता देहाय बमोजिम रहेका छन ।

- कृषि क्षेत्रको उत्पादन र उत्पादकत्व अभिवृद्धि गरि आय आर्जनको प्रमुख स्रोतको रुपमा विकास गर्दै ग्रामिण अर्थतन्त्रको सबलिकरण गर्ने
- बन्दीपुरबासी सबै घरधुरीहरुमा आधारभूत खानेपानीको पहुँच स्थापित गर्दै स्वच्छ, सफा खानेपानी आम नागरिकका घरधुरीमा पुर्याउने ।
- सडक सञ्चाल विस्तार एवं पालिका भित्रका सडकहरुको स्तर उन्नती गर्दै बाह्रै महिना सडक यातायात सञ्चालन हुने व्यवस्था मिलाउने ।
- पर्यटन प्रवर्द्धन गर्ने
- हरित, उत्थानशील र दिगो पूर्वाधार विकास गर्ने
- वातावरण संरक्षण, सम्बद्र्धन तथा फोहोरमैला व्यवस्थापन
- समावेशी, सन्तुलित र समतामूलक विकास गर्ने
- संस्थागत विकास, सुशासन प्रवद्र्धन तथा गुणस्तरीय सेवा प्रवाह
- स्वरोजगार, उद्यमशीलता तथा व्यवसायिक कृषि प्रणालीको प्रवर्द्धन गर्ने
- गुणस्तरीय, जवाफदेही र प्रतिस्पर्धी मावनस्रोत विकास गर्ने
- गुणस्तरीय शिक्षा तथा आधारभुत स्वास्थ्यको विकास र व्यवस्थापन गर्ने

सभाध्यक्ष महोदय,

अब म आगामी आर्थिक वर्षको लागि क्षेत्रगत कार्यक्रम र विनियोजन प्रस्ताव प्रस्तुत गर्न चाहन्छु ।

आर्थिक वर्ष २०८२/८३ को लागि

संघीय सरकारबाट प्राप्त हुने शसर्त अनुदान

चालु	१८ करोड ९४ लाख,
पुँजीगत	रु १ करोड ९० लाख,
विशेष अनुदान	८५ लाख,
समपूरक अनुदान	रु ९१ लाख,
वित्तीय समानिकरण अनुदान	रु ८ करोड ९९ लाख

राजस्व बाँडफाँड	रु ८ करोड ५९ लाख
जम्मा ४० करोड १८ लाख ६० हजार बजेट सुनिश्चितता भएको छ ।	

गण्डकी प्रदेश सरकारबाट

वित्तीय समानिकरण अनुदान	रु १ करोड १० लाख ५३ हजार,
विशेष अनुदान	रु ४० लाख,
समपुरक अनुदान	रु ६० लाख, बाँडफाँड भई प्राप्त
सवारी साधन कर	रु १ करोड १९ लाख २ हजार, बाँडफाँड भई प्राप्त
घर जग्गा रजिष्ट्रेशन शुल्क	रु ५० लाख तथा
ससर्त अनुदान पूँजिगत	२ लाख गरी
जम्मा रु ३ करोड ८१ लाख ५५ हजार बजेट सुनिश्चितता भएको छ।	

आन्तरिक आय तर्फ

गत आर्थिक वर्षको नगद मौज्दात	रु ८ करोड ५० लाख
बन्दीपुर गाउँपालिका तथा बन्दीपुर अस्पताल समेतको कर र गैरकर राजस्व	रु ६ करोड ६० लाख
जम्मा रु १५ करोड १० लाख अनुमान गरेको छु ।	

यसरी समग्रमा

आ.व. २०८२/८३ को लागी संघीय सरकार, प्रदेश सरकार र आन्तरिक स्रोत गरी	रु ५९ करोड १० लाख १५ हजार बजेट
अनिवार्य दायित्व	५ करोड ३९ लाख ९० हजार
लागत सहभागिता	रु ४० लाख समेत
कुल स्रोत अनुमान रु ६४ करोड ९० लाख ५ हजार पेश गरेको छु ।	

१. पूर्वधार विकास तर्फ: यस क्षेत्रको समग्र विकासका लागि रु १४ करोड ९० लाख रुपैया विनियोजन गरेको छु ।
जसबाट...

- पिप्ले शौचालय एवं पर्यटकीय सूचना केन्द्रको लागि आवश्यक बजेटको विनियोजन गरिएको छ ।
- बन्दीपुर तिनधारा कभर्ड हल निर्माणका लागि १५ लाख विनियोजना गरेको छु ।
- बन्दीपुर अस्पताल भवन निर्माण तथा सेवा सुदृढिकरणको लागि आवश्यक बजेट विनियोजन गरेको छु ।

२. आर्थिक विकास तर्फः

यस क्षेत्रको समग्र विकासका लागि रु ३ करोड ७७ लाख रुपैया विनियोजन गरेको छु । जसबाट...

- पर्यटकीय गाउँहरूमा ढुंगा छपनी तथा उज्यालो बन्दीपुर कार्यक्रमलाई यस वर्ष पनि निरन्तरता दिएको छु ।
- बन्दीपुर भ्रमण वर्ष कार्यक्रमलाई यस वर्ष पनि निरन्तरता दिएको छु ।
- त्यस्तै बन्दीपुर अन्तरष्ट्रिय साईकल दौड प्रतियोगिताको लागि आवश्यक बजेट विनियोजन गरिएको छ ।
- नयाँ पर्यटकीय गन्तव्यहरूको पहिचान तथा गाउँपालिका भित्र पर्यटकीय दृष्टिले महत्वपूर्ण रहेका पर्यटकीय स्थलहरूको प्रवर्द्धन गर्न आवश्यक बजेट विनियोजना गरेको छु ।
- एक पालिका एक भेटेरिनरी डाक्टरको निरन्तरताको लागि आवश्यक बजेट विनियोजन गरेको छु ।
- सहकारीमा आवद्ध किसानलाई दुधमा प्रतिलिटर २ रुपैया अनुदान कार्यक्रम निरन्तरताको लागि रु ३५ लाख विनियोजना गरेको छु ।
- गाउँपालिका भित्र मौरीपालन, मुसुरो तोरी खेती, च्याउखेती, मकैबाली प्रवर्द्धन, व्यवसायिक फलफुल खेती प्रवर्द्धन, विउ विजन वितरण कार्यक्रमको लागि आवश्यक बजेट विनियोजन गरेको छु ।
- साना सिँचाई कार्यक्रमको लागि १० लाख बजेट विनियोजन गरेको छु ।
- हाट बजार व्यवस्थापन तथा संचालनका लागि ९ लाख रुपैया बजेट विनियोजन गरीएको छ ।
- बन्दीपुर गाउँपालिकामा धर्म, संस्कृती, भेषभुषा, कला र साहित्यको संरक्षण र प्रवर्द्धनको लागि आवश्यक बजेट विनियोजन गरेको छु ।

३. सामाजिक विकास तर्फः

यस क्षेत्रको समग्र विकासका लागि रु ७ करोड १५ लाख ४० हजार रुपैया विनियोजन गरेको छु । जसमा...

- सामुदायीक विद्यालयका विद्यार्थीहरूलाई दिवा खाजा तथा छात्राहरूलाई निःशुल्क स्यानिटरी प्याडको कार्यक्रमलाई निरन्तरता दिएको छु । यसको लागि ५१ लाख ९५ हजार रुपैया विनियोजन गरिएको छ ।
- पवित्रा माध्यमिक विद्यालयमा सिभिल ईन्जिनियरिङ विद्यार्थी छात्रवृत्ती कार्यक्रमको लागि आवश्यक बजेटको व्यवस्था गरेको छु ।
- सामुदायीक विद्यालयहरूको शैक्षिक गुणस्तर अभिवृद्धीको लागि स्वयमसेवक शिक्षक परिचालन कार्यक्रमलाई निरन्तरता दिएको छु । यसको लागि २८ लाख विनियोजन गरिएको छ ।
- खेलकुदको विकासका लागि अध्यक्षकप(फुटवल भलिबल ब्याडमिन्टन तथा अन्य)का लागि १९ लाख विनियोजन गरेको छु ।
- राष्ट्रिय रोजगार प्रवर्द्धन कार्यक्रमका लागि रु. २४ लाख रुपैया विनियोजन गरेको छु । न्यूनतम रोजगारीको लागि थप आवश्यक रकम साझेदारीको रुपमा पालिकाबाट व्यवस्था गरेको छु ।

- वैदेशिक रोजगारीलाई सुरक्षित मर्यादित र व्यवस्थित बनाउन सुरक्षित आप्रवासन कार्यक्रमका लागि ७ लाख ३३ हजार विनियोजन गरेको छ।
- गरिबी निवारणका लागि लघु उद्यम विकास कार्यक्रम मार्फत नयाँ उद्यमीको सृजना तथा आवश्यकता र पहिचानका आधारमा संचालित व्यवसायहरूको स्तरउन्नती तथा व्यवसाय विस्तार तालिमका लागि १४ लाख विनियोजन गरेको छ।
- यूवाहरूलाई बजार मागको आधारमा व्यवसायीक सीपमूलक तालिम, वैदेशिक रोजगारीबाट फर्किएका व्यक्तीहरूलाई उद्यमशिलता तालिम, पूर्व सिकाई मान्यताको विधिबाट सीप परिक्षण कार्य, पालिका भित्र उत्पादन भएका बस्तुहरूको प्रदर्शनी एवं बजारिकरणको लागि आवश्यक बजेटको व्यवस्थापन गरेको छ। यसका लागि श्रम तथा रोजगारको लागि एकमुष्ट २० लाख रकम विनियोजन गरेको छ।
- बन्दीपुर अस्पताल तथा पालिका भित्रका स्वास्थ्य संस्थाहरूमा औषधी तथा औषधीजन्य सामग्रीहरूको नियमित आपूर्ति गर्न तथा अभाव हुन नदिन आवश्यक बजेट विनियोजन गरेको छ।
- जेष्ठ नागरिक स्वास्थ्य परिक्षण तथा घरदैलो कार्यक्रम, नसर्ने रोग स्क्रिनिङ अभियान, विपन्न तथा कडा रोग लागेका विपन्न नागरिकहरूलाई निशुल्क स्वास्थ्य विमा कार्यक्रम, महिलाहरूको पाठेघरको मुखमा हुने क्यान्सर रोगको पहिनाच निदान तथा उपचार शिविर संचालन गर्न आवश्यक बजेट विनियोजन गरेको छ।
- गर्भवती महिलालाई सुत्केरी हुदा निशुल्क एम्बुलेन्स सेवा प्रदान गर्न आवश्यक बजेट विनियोजन गरेको छ।
- बन्दीपुर गाउँपालिका भित्र निर्धारित समयभित्र व्यक्तीगत घटनादर्ता सम्बन्धी अभियान संचालन गर्न तथा सचेतना कार्यक्रम संचालन गर्न आवश्यक बजेट विनियोजन गरेको छ।
- बालविवाह, बालश्रम न्यूनीकरण, विपन्न महिलाको लागि सीप विकास कार्यक्रम, महिला शसक्तीकरण, जेष्ठ नागरिक अपाङ्गता, लैङ्गिक हिंसा विरुद्धको अभियान संचालन, बालकोष तथा लैङ्गिक हिंसा निवारण कोषको स्थापनाको लागि आवश्यक बजेटको विनियोजन गरिएको छ।

४. वन वातवरण तथा विपद व्यवस्थापन तर्फ:

यस क्षेत्रको समग्र विकासका लागि रु.४० लाखको बजेट विनियोजन गरेको छ। जसबाट

- गाउँपालिका भित्र हुने प्राकृतिक प्रकोप तथा विपदको पुर्व तयारी प्रतिकार्य र पुनर्लाभ कार्यको लागि रु.२५ लाख बजेट विनियोजन गरेको छ।
- बन्दीपुर गाउँपालिका भित्र वृक्षरोपण एवं वन वातवरण संरक्षण र फोहरमैला व्यवस्थापनका लागि रु.१५ लाख बजेट विनियोजन गरिएको छ।

५. कार्यालय संचालन तथा प्रशासनिक : १० करोड ५० लाख विनियोजन गरेको छ। जसबाट...

- कर्मचारी र जनप्रतिनिधिहरूको क्षमता विकासको लागि तालिम तथा सीप विकास कार्यक्रम संचालन गर्न आवश्यक बजेट विनियोजन गरेको छ।

- चालु खर्च कटौती गर्ने र पूँजीगत खर्च बढाउने दिशामा सम्पूर्ण संयन्त्रको परिचालन गर्ने व्यवस्था मिलाएको छ ।

६. **वडा तर्फ:** ६ वटै वडाहरूको पूर्वधार लगायत विभिन्न विषयगत क्षेत्र तर्फको समग्र विकासका लागि रु ४ करोड विनियोजन गरेको छ।

समग्रमा कुल अनुमानित बजेट रु ६४ करोड ९० लाख ५ हजार मध्ये चालु खर्च तर्फ करिब ३९ करोड १२ लाख ५ हजार ५ सय (६०.२८ प्रतिशत) र पुँजीगत तर्फ रु.२५ करोड ७८ लाख (३९.७२ प्रतिशत) विनियोजन अनुमान गरेको छ ।

सभाध्यक्षज्यू

अब म आगामी आर्थिक वर्ष २०८२-०८३ को रावस्व परिचालनको नीति तथा कार्यक्रम गर्न अनुमति चाहन्छु ।

- ❖ कर प्रणालीमा संरचनात्मक सुधार गर्दै करको दायरा फराकिलो पाउँदै लगिनेछ।
- ❖ कर प्रणालीलाई वैज्ञानिक अनुमानयोग्य र पारदर्शी प्रणालीको रूपमा विकास गरिनेछ ।
- ❖ करयोग्य सबै किसिमको आयलाई करको दायरा ल्याउदै कर छली तथा चुहावट नियन्त्रण गरिनेछ।
- ❖ चालु आर्थिक वर्षमा लगाईएका करका दरहरूमा सामान्य हेरफेर गरेको छ।
- ❖ साथै करको दायरा विस्तार गर्न थप केही कराधार थप गरिएको छ ।

अन्त्यमा,

प्रस्तुत बजेट तर्जुमा गर्ने कार्यमा महत्वपूर्ण भूमिका निर्वाह गर्ने स्रोत अनुमान तथा बजेट निर्धारण समिति, बजेट तथा कार्यक्रम तर्जुमा समिति, राजस्व परामर्श समिति, विषयगत समितिहरू, नेपाल सरकार, गण्डकी प्रदेश सरकार, बन्दीपुर गाउँपालिका अन्तरगतका विभिन्न शाखा तथा एकाईहरू, सभासदज्यूहरू र सम्पूर्ण कर्मचारीहरूलाई हार्दिक धन्यवाद ज्ञापन गर्दछु ।

बजेट कार्यन्वयनमा गाउँसभासदज्यूहरू, कर्मचारी संयन्त्र, नागरिक समाज, सञ्चार माध्यम, एवं सम्बद्ध सबै सरोकारवालाहरूबाट रचनात्मक सहयोगको अपेक्षा गर्दै समृद्ध बन्दीपुर निर्माणमा सबैको आआफ्नो क्षेत्रबाट योगदान गर्ने आशा एवं विश्वास गर्दछु ।

धन्यवाद!!!

जय बन्दीपुर